

પ્રસાર ભારતી

સમાચાર વિભાગ, આકાશવાણી, અમદાવાદ

Date : 20/04/2026

Day : MONDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

1. સ્થાનિક સ્વરાજ્યની ચૂંટણીના પ્રચાર માટે આજે મુખ્યમંત્રી અને નાયબ મુખ્યમંત્રીની સભાઓ આપના સાંસદ સંજય સિંહે અમદાવાદમાં સભા યોજી જ્યારે કોંગ્રેસે મહાનગર પાલિકાઓ માટે વિઝન ડોક્યુમેન્ટ રજૂ કર્યો.
2. ગઇકાલે યોજાયેલી પીએસઆઇની પરીક્ષામાં 86 હજાર ઉમેદવારોએ પરીક્ષા આપી.
3. આજે અને આવતીકાલે રાજ્યના છુટાછવાયા વિસ્તારોમાં વરસાદની આગાહી.. છોટાઉદેપુરમાં વિજળી પડતાં એકનું મોત.
4. પોરબંદરમાં પિંક સેલિબ્રેશન અંતર્ગત અલગ અલગ રાજ્યોના પક્ષિવિદીઓ ભાગ લીધો.
5. IPL ક્રિકેટમાં, આજે અમદાવાદના નરેન્દ્ર મોદી સ્ટેડિયમ ખાતે ગુજરાત ટાઇટન્સનો મુકાબલો મુંબઈ ઇન્ડિયન્સ સામે થશે.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

ELECTION - CAMPAIGN

સ્થાનિક સ્વરાજની ચૂંટણીને અનુલક્ષીને ચૂંટણી પ્રચાર વેગવાન બન્યો છે. તમામ રાજકીય પક્ષો જાહેર સભા, સંમેલન દ્વારા ચૂંટણી પ્રચાર કરી રહ્યા છે.

જે અંતર્ગત મુખ્યમંત્રી ભૂપેન્દ્ર પટેલ આજે સવારે સંતરામપુરમાં વિકાસ સંકલ્પ સભામાં ઉપસ્થિત રહેશે. તેઓ સહકારી ક્ષેત્રના અગ્રણીઓ અને સામાજિક આગેવાનો સાથે પણ મુલાકાત કરશે. ત્યારબાદ તેઓ સાંજે 4 વાગે વડોદરામાં સંતો-મહંતો, સહકારી ક્ષેત્રના આગેવાનો અને ઉદ્યોગકારો સાથે બેઠક કરશે અને વિકાસ સંકલ્પ સભામાં જોડાશે. તો નાયબ મુખ્યમંત્રી હર્ષ સંઘવી સુરતના ડભોલીમાં, આણંદ અને નર્મદા જિલ્લામાં સભા સંબોધશે .

ગુજરાત પ્રદેશ કોંગ્રેસ સમિતિના પ્રમુખ અમિત ચાવડા દ્વારા રાજ્યના શહેરો માટે સંકલ્પ પત્ર રજૂ કરવામાં આવ્યું. આ સાથે જ કોંગ્રેસ પક્ષનું થીમસોંગ અને સોશીયલ મીડીયા કેમ્પેઈન પણ લોન્ચ કરવામાં આવ્યું.

તો આમ આદમી પાર્ટીના રાજ્યસભા સાંસદ સંજય સિંહે અમદાવાદના વેજલપુર, દાણીલીમડા અને નરોડા ખાતે ગઈકાલે સાંજે જનસભાને સંબોધી હતી.

અવલ્લી જિલ્લાના વડાગામ જિલ્લા પંચાયતની બેઠક ઉપર પૂર્વ મંત્રી અને મોડાસા ધનસુરાના ધારાસભ્ય ભિખુસિંહ પરમારની ઉપસ્થિતમાં ભાજપે તેમના કાર્યાલયનું ઉદ્ઘાટન કર્યું.

MATDAN AWARENESS

રાજકોટ સ્થાનિક સ્વરાજ્યની ચૂંટણીમાં વધુને વધુ મતદાન થાય તે માટે જે અંતર્ગત ચૂંટણીપંચ દ્વારા વિવિધ જાગૃતિ કાર્યક્રમો યોજવામાં આવી રહ્યા છે.

રાજકોટ જિલ્લા વહીવટી તંત્ર અને ચૂંટણી શાખાના માધ્યમથી રાજકોટ જિલ્લા દૂધ ઉત્પાદક સેલ, ગોપાલના માધ્યમથી દૂધ ઉત્પાદક પરિવારજનોને મતદાનનો સંદેશ આપવામાં આવી રહ્યો છે. દૂધ ઉત્પાદકોને દૂધ જમા કરાવતા આપવામાં આવતી પહોંચમાં મતદાનનો સંદેશ આપવામાં આવી રહ્યો છે. જે અંતર્ગત છેલ્લા પાંચ દિવસમાં 80 હજારથી વધુ પહોંચ આપવામાં આવી છે.

છોટાઉદેપુર જિલ્લાના આંગણવાડી કેન્દ્રોમાં કિશોરીઓ દ્વારા 'સ્વીપ' અંતર્ગત મતદાન જાગૃતિ કાર્યક્રમ યોજાયો. જેમાં મતાધિકારનું મહત્વ અને લોકશાહી પ્રક્રિયામાં સહભાગી થવાની જવાબદારી અંગે વિસ્તૃત સમજ આપવામાં આવી.

સ્થાનિક સ્વરાજ્યની ચૂંટણીમાં મતદાન અંગે નાગરિકોમાં જાગૃતિ લાવવા માટે કચ્છ જિલ્લા ચૂંટણીતંત્ર દ્વારા એક મતદાતા જાગૃતિ ગીત તૈયાર કરવામાં આવ્યું છે. યુવા મતદારોને આકર્ષવા માટે એક નવીન અભિગમ અપનાવીને મતદાન કરવા પ્રેરિત કરવામાં આવી રહ્યા છે.

તો અમરેલી જિલ્લાના લીલીયાની સરકારી આર્ટસ અને કોમર્સ કોલેજ ખાતે મતદાર સાક્ષરતા ક્લબ દ્વારા મતદાર જાગૃતિ કાર્યક્રમનું આયોજન કરવામાં આવ્યું.

GUJARAT POLIS BHARTI BOARD EXAM

ગુજરાત પોલીસ ભરતી બોર્ડ દ્વારા બિન હથિયારી અને હથિયારી પોલીસ સબ ઇન્સ્પેક્ટર, પ્લાટુન કમાન્ડર અને જેલર ગ્રુપ 2ની કુલ 858 જગ્યાઓ માટેની લેખિત પરીક્ષા ગઈકાલે અમદાવાદ, વડોદરા, સુરત અને રાજકોટ ખાતેની કુલ 371 શાળામાં યોજાઈ. જેમાં અંદાજે 86 હજાર ઉમેદવારોએ પરીક્ષામાં ભાગ લીધો હતો.

હાજર રહેલ ઉમેદવારોની સ્કેન કરેલ OMR Sheet ટૂંક સમયમાં ગુજરાત ભરતી બોર્ડ વેબસાઇટ gprb.gujarat.gov.in ઉપર અપલોડ કરવામાં આવશે.

PARSHURAM JAYANTI

જામનગરમાં વિવિધ સંગઠનો અને સેવાકીય ટ્રસ્ટ દ્વારા ભગવાન પરશુરામનો જન્મોત્સવ ધાર્મિક રીતે ઉજવવામાં આવ્યો હતો જેમાં મોટી સંખ્યામાં લોકો જોડાયા હતા.

સૌરાષ્ટ્ર કચ્છ સમસ્ત બ્રહ્મ સમાજ દ્વારા શોભાયાત્રાનું પણ આયોજન કરવામાં આવ્યું હતું આ રીતે અક્ષય તૃતીયા નિમિત્તે સમગ્ર જામનગર પરશુરામ મય બન્યું હતું તેમ આયોજક કેતન ભટ્ટે જણાવ્યું હતું.

**(BYTE: KETANBHAI BHATT, TRUSTEE SAMAST BRAHM
SAMAJ SEVA TRUST)**

પરશુરામ જયંતીની ઉજવણી પાટણ ખાતે પણ થઈ હતી. આ નિમિત્તે યોજાયેલી શોભાયાત્રામાં મોટી સંખ્યામાં લોકો જોડાયા હતા. સાથે ગીરસોમનાથમાં પણ પરશુરામ જયંતીની ઉજવણી થઈ હતી.

WEATHER

રાજ્યના અનેક શહેરમાં અસહ્ય ગરમી શરૂ થઈ ગઈ છે. મોટાભાગના શહેરોમાં તાપમાન 41 ડિગ્રીને પાર પહોંચી ગયું છે. ત્યારે રાજ્યમાં ફરી એક વખત કમોસમી વરસાદની આગાહી કરવામાં આવે છે. બે દિવસ સુધી રાજ્યના અનેક જિલ્લાઓમાં કમોસમી વરસાદ થાય તેવી શક્યતા વ્યક્ત કરવામાં આવી છે. વેસ્ટન ડિસ્ટર્બન અને સાકલોનીક સર્ક્યુલેશન સક્રિય થતા આજે અને આવતીકાલે અસહ્ય ગરમીની સાથે સાથે કમોસમી વરસાદ પણ થઈ શકે તેવી હવામાન વિભાગના વૈજ્ઞાનિક પ્રદિપ શર્માએ આગાહી કરી છે.

**(BYTE- PRADEEP SHARMA, SCIENTIST,
METEOROLOGICAL DEPARTMENT)**

ડાંગ જિલ્લાના મુખ્ય મથક આહવા બોરખલ બોરખેત નીલસાક્યા ચીચલી ગળદ ગોંડલવિહિર, ગોગલી સુંદા જેવા પંથકોમાં રાત્રે 10:30 વાગ્યાની આસપાસ ગાજવીજ સાથે વરસાદ વરસ્યો હતો. આજે સવારથી મુખ્ય મથક આહવામાં વાતાવરણ વાદળછાયુ રહ્યું હતું ત્યારબાદ ગાજવીજ સાથે વરસાદ વરસતા રસ્તા ભીના થઈ ગયા હતા.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

.....

ડેસ્ક

CHOPTAUDEPUR DEATH

છોટાઉદેપુર જીલ્લાના નસવાડીના ચામેઠા ગામે વીજળી પડતા ખેતર મા કામ કરતા એક નું મોત થયું હતું જ્યારે અન્ય બે નો આબાદ બચાવ થયો હતો. નસવાડીમાં ગઈકાલે સાંજે અચાનક જ વરસાદી વાતાવરણ સર્જાયું હતું અને વિજળીના કડાકા ભડાકા સાથે વરસાદ વરસતા વિજળી પડી હતી.

PM MANN KI BAAT

પ્રધાનમંત્રી નરેન્દ્ર મોદી આ મહિનાની 26-મી તારીખે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 133-મી કડી હશે.

આ કાર્યક્રમ માટે લોકો પોતાના વિચાર અને મંતવ્ય ટોલ-ફ્રી નંબર 1800-11-7800 પર તેમજ નરેન્દ્ર મોદી એપ અથવા માય GOV ઓપન ફોરમના માધ્યમથી પણ ઓનલાઈન મોકલી શકે છે. શ્રોતાઓ 1922 પર મિસ્ડ કોલ કરીને સીધા જ પ્રધાનમંત્રીને પોતાના મંતવ્ય મોકલી શકે છે. મંતવ્ય મોકલવાની છેલ્લી તારીખ 24 એપ્રિલ રહેશે.

PORBANDAR PINK CELEBRATION

મોકર સાગર વેટલેન્ડ કંઝરવેશન કમિટી દ્વારા પોરબંદરમાં બે દીવસીય પિંક સેલિબ્રેશનનું આયોજન કરવામાં આવ્યું હતું. જેમાં વિવિધ રાજ્યના પક્ષી વિદોએ હાજરી આપી હતી. પોરબંદરમાં ફ્લેમિંગો મોટી સંખ્યામાં આવે છે અને તેમના પ્રણયી નૃત્યને નિહાળવા મોટી સંખ્યામાં પક્ષીવિદો આવે છે અને તેને નિહાળે છે.. પક્ષીવિદ નયન થાનકીએ આ અંગે પોતાના અનુભવ વર્ણવ્યા હતા.

(BYTE - NAYAN THANKI (BIRD LOVER)

CHILDREN'S HAPPY STREET

ગાંધીનગર ચિલ્ડ્રન યુનિવર્સિટી દ્વારા બાળકો મોબાઇલથી દૂર રહીને પરંપરાગત રમતો સાથે સંકળાયેલ રહે તે માટે ગાંધીનગરના સેક્ટર 29 ખાતે આવેલ ચિલ્ડ્રન યુનિવર્સિટી કેમ્પસ ખાતે ચિલ્ડ્રન હેપી સ્ટ્રીટ આયોજન કરવામાં આવ્યું હતું.

જેમાં અલગ અલગ પરંપરાગત રમતોનું આયોજન કરવામાં આવ્યું હતું. જેમાં બાળગીત, ઝુંબા ડાન્સ, બાળવાર્તા, પરંપરાગત ભારતીય રમતો, કઠપૂતળી, પેપર ક્રાફ્ટ, વિજ્ઞાન પ્રયોગો, મોન્ટેસરી ટોચ, દેશી રમકડાં, તેમજ આયુર્વેદિક અને કેરિયર કાઉન્સેલિંગ જેવી વિવિધ પ્રવૃત્તિઓ કરાવવામાં આવી હોવાનું ગાંધીનગરના કોર્પોરેટર હેમા ભટ્ટે કહ્યું હતું.

**(BYTE: HEMABEN BHATT, CORPORATOR, GANDHINAGAR
MUNICIPAL CORPORATION)**

IPL

IPL ક્રિકેટમાં, આજે અમદાવાદના નરેન્દ્ર મોદી સ્ટેડિયમ ખાતે ગુજરાત ટાઇટન્સનો મુકાબલો મુંબઈ ઇન્ડિયન્સ સામે થશે. આ મેચ સાંજે સાડા સાત વાગ્યે શરૂ થશે.

દરમિયાન ગઇકાલે પંજાબ કિંગ્સએ ન્યૂ ચંદીગઢમાં લખનૌ સુપર જાયન્ટ્સને 54 રનથી હરાવ્યું. 255 રનના લક્ષ્યનો પીછો કરતા, લખનૌ સુપર જાયન્ટ્સ નિર્ધારિત 20 ઓવરમાં 5 વિકેટે 200 રન જ બનાવી શકતા તેનો પરાજય થયો.

અન્ય મેચમાં, કોલકાતા નાઈટ રાઇડર્સે ઇડન ગાર્ડન્સ ખાતે રાજસ્થાન રોયલ્સને ચાર વિકેટથી હરાવીને ટુર્નામેન્ટમાં પોતાની પહેલી જીત નોંધાવી હતી.